

ایوان میں پیش کئے جانے سے قبل اشاعت کی اجازت نہیں ہے



صوبائی اسمبلی پنجاب

بروز منگل 11 مارچ 2014

فہرست نشان زدہ سوالات اور جوابات

بابت

محکمہ لوکل گورنمنٹ و کمیونٹی ڈویلپمنٹ

لاہور-پارکنگ اسٹینڈز کی تعداد و دیگر تفصیلات

*5: میاں نصیر احمد: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) لاہور میں سائیکل، موٹر سائیکل اور موٹر کار کے لئے کتنے پارکنگ اسٹینڈز موجود ہیں نیز یہ کہاں کہاں واقع ہیں؟

(ب) ان پارکنگ اسٹینڈز میں کتنی پارکنگ فیس وصول کی جاتی ہے؟

(ج) کیا مختلف مقامات پر پارکنگ فیس بھی مختلف وصول کی جاتی ہے؟

(د) کیا یہ درست ہے کہ ٹھیکیدار سرکاری ریٹ سے زائد پارکنگ فیس بھی وصول کرتے ہیں؟

(ه) اگر درج بالا جزو کا جواب اثبات میں ہے تو حکومت ایسے ٹھیکیداروں کے خلاف کیا کارروائی کر رہی ہے؟

(تاریخ وصولی یکم جون 2013 تاریخ ترسیل 17 جون 2013)

جواب

وزیر لوکل گورنمنٹ و کمیونٹی ڈویلپمنٹ

(الف) لاہور پارکنگ کمپنی اس وقت 162 پارکنگ اسٹینڈ، پاک اینڈ رائنڈ اسٹیڈ (لسٹ ایوان کی میز پر رکھ دی گئی ہے) اور اتوار بازار کی پارکنگ بھی خوش اسلوبی سے چلا رہی ہے۔

(ب) لاہور پارکنگ کمپنی ضلعی حکومت لاہور جتنے بھی پارکنگ اسٹینڈ چلا رہی ہے، ان سب میں موٹر سائیکل سے دس روپے اور موٹر کار سے بیس روپے وصول کئے جاتے ہیں۔

(ج) لاہور پارکنگ تمام پارکنگ اسٹینڈ میں یکساں پارکنگ فیس وصول کرتی ہے۔

(د) اگر کسی بھی پارکنگ اسٹینڈ سے زائد پارکنگ فیس وصولی کی اطلاع موصول ہو تو لاہور پارکنگ

کمپنی متعلقہ ٹھیکیدار کے خلاف فی الفور سخت قانونی کارروائی کرتی ہے۔

(ه) جواب جزو "د" کے مطابق ہے۔

(تاریخ وصولی جواب 7 جنوری 2014)

صوبہ میں گلی محلوں کی سڑکوں کی تعمیر میں قواعد کی خلاف ورزی کی تفصیلات

***48: جناب احمد شاہ کھگہ:** کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) کیا یہ درست ہے کہ جب گلی محلوں کی نئی سڑکیں بنائی جاتی ہیں تو لوکل گورنمنٹ رولز کے مطابق اس ٹوٹی ہوئی سڑک کے اوپر ہی سڑک بنانا منع ہے بلکہ ٹوٹی ہوئی سڑک کو کھود کر ملبہ اٹھا کر پھر نئی سڑک بنانا ضروری ہے؟

(ب) کیا یہ بھی درست ہے کہ محکمہ لوکل گورنمنٹ گلی محلوں کی سڑکیں بناتے ہوئے ان رولز پر کوئی عمل نہیں کرتا جس کی وجہ سے لوگوں کی پراپرٹیاں نیچے سے نیچے جارہی ہیں؟

(ج) اگر جزو ہائے بالا کا جواب اثبات میں ہے تو کیا حکومت آئندہ اس قانون کے مطابق ہی سڑکیں

بنانے کا ارادہ رکھتی ہے تاکہ گلیوں کا Plinth Level ایک جیسا ہی رہے؟

(تاریخ وصولی یکم جون 2013 تاریخ ترسیل 18 جون 2013)

جواب

وزیر لوکل گورنمنٹ و کمیونٹی ڈویلپمنٹ

(الف) اس متعلق کوئی مروجہ قانون نہ ہے۔ تاہم موقع کی مناسبت سے Executing Agencies اس بات کا خاص خیال رکھتی ہیں کہ کوئی بھی سڑک اور گلی لوگوں کے مکانات سے اونچی نہ ہو، مزید برآں کوئی بھی سڑک اور گلی تعمیر کرنے سے قبل اس کا مفصل سروے کیا جاتا ہے اور موقع کی مناسبت سے پرانی گلی اور سڑک کو Dismantle کر کے پرانا ملبہ ہٹا کر اس پر نئی گلی و سڑک بنائی جاتی ہے تاکہ Plinth Level ایک جیسا ہی رہے۔

(ب)۔ ایضاً۔

(ج)۔ ایضاً۔

(تاریخ وصولی جواب 4 مارچ 2014)

ضلع فیصل آباد: 69 رب تجاوزات کا مسئلہ

***61:** جناب اعجاز خان: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) کیا یہ درست ہے کہ ضلع فیصل آباد تحصیل جڑانوالہ چک نمبر 69 رب گھیسٹ پورہ کی گلیوں اور بازاروں میں غیر قانونی تھڑے بنے ہوئے ہیں جس کی وجہ سے لوگوں کو گلیوں اور بازاروں سے گزرنے میں پریشانی ہوتی ہے؟

(ب) کیا حکومت ان تجاوزات کو گلیوں اور بازاروں سے صاف کرنے کا ارادہ رکھتی ہے تو کب تک نہیں توکیوں؟

(تاریخ وصولی 3 جون 2013 تاریخ ترسیل 17 جون 2013)

جواب

وزیر لوکل گورنمنٹ و کمیونٹی ڈویلپمنٹ

(الف) درست ہے۔

(ب) ناجائز تجاوزات کی نشاندہی کے لئے محکمہ ریونیو کو بذریعہ چٹھی نمبری G/541 مورخہ 25-07-2013 تحریر کر دیا گیا ہے۔ محکمہ ریونیو کی طرف سے نشاندہی کے بعد ناجائز تجاوزات کو ختم کر دیا جائے گا۔

(تاریخ وصولی جواب 31 جولائی 2013)

لاہور: بابو صابو انٹر چینج پر نیا قبرستان بنانے کی تفصیلات

***67:** چودھری عامر سلطان چیمہ: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) کیا یہ درست ہے کہ چوہدری جی تہتیم خانہ اور اس سے تمام ملحقہ آبادیوں کے قبرستانوں میں میت دفنانے کی کوئی گنجائش نہ ہے؟

(ب) کیا یہ بھی درست ہے کہ ان علاقوں کے رہائشیوں کی اس تکلیف کو ختم کرنے کے لئے حکومت نے بابو صابو انٹر چینج میں ایک بڑا قبرستان بنانے کا پروگرام بنایا تھا قبرستان کتنے ایکڑ پر محیط تھا؟

(ج) کیا یہ بھی درست ہے کہ بابو صابو انٹر چینج میں قبرستان بنانے کے منصوبے کو روک دیا گیا، روکنے کی وجوہات سے ایوان کو آگاہ کیا جائے؟

(د) اگر جزو ہائے بالا کا جواب اثبات میں ہے تو کیا حکومت بابو صابو انٹر چینج میں جلد از جلد قبرستان بنانے کا ارادہ رکھتی ہے، اگر ہاں تو یہ منصوبہ کب تک مکمل کر لیا جائے گا، تفصیل سے ایوان کو آگاہ کیا جائے؟

(تاریخ وصولی 4 جون 2013 تاریخ ترسیل 17 جون 2013)

جواب

وزیر لوکل گورنمنٹ و کمیونٹی ڈویلپمنٹ

(الف) یہ درست ہے۔

(ب) یہ درست ہے کہ چو بر جی تہیتیم خانہ اور ملحقہ آبادیوں کے لئے ایک قبرستان بنانے کی تجویز ہے۔ اس قبرستان کا رقبہ 9 ایکڑ 3 کنال اور 13 مرلہ ہوگا۔ (یو سی 84 کے لئے 5 ایکڑ 3 کنال 13 مرلہ اور یو سی 90 کے لئے 14 ایکڑ شامل ہے)۔

(ج) ٹاؤن انتظامیہ مذکورہ سکیم کے لئے دستیابی فنڈز و منظوری کی منتظر ہے جیسے ہی سکیم کے لئے

فنڈز دستیاب ہونگے فوراً اس پر کام شروع کر دیا جائے گا۔

(د) مذکورہ بالا فنڈ کے حصول کے بعد یونین کو نسل نمبر 84 اور 90 میں قبرستان کی تعمیر کا کام شرع کر

دیا جائے گا جو تقریباً چھ ماہ میں مکمل ہو جائیگا۔

(تاریخ وصولی جواب 13 فروری 2014)

پنجاب میں بلدیاتی انتخابات کروانے کی تفصیلات

*86: ڈاکٹر سید وسیم اختر: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) کیا یہ درست ہے کہ منتخب بلدیاتی اداروں کا قیام اب پاکستان میں موجود صوبوں کی ذمہ داری ہے؟

(ب) حکومت، پنجاب میں یہ انتخاب کب تک کروانے کا ارادہ رکھتی ہے؟

(ج) نیز اس کے لئے کیا نظام وضع کیا گیا ہے؟

(تاریخ وصولی 4 جون 2013 تاریخ ترسیل 18 جون 2013)

جواب

وزیر لوکل گورنمنٹ و کمیونٹی ڈویلپمنٹ

(الف) درست ہے۔

(ب، ج) حکومت پنجاب بلدیاتی انتخابات کے انعقاد پر پورا یقین رکھتی ہے۔ اس کے لئے حکومت

پنجاب صوبہ میں نیا بلدیاتی نظام متعارف کروانا چاہتی ہے۔ نئے بلدیاتی قانون کے مسودہ کی بیشتر

دفعات پر اتفاق رائے ہو چکا ہے۔ امید کی جاتی ہے کہ نئے بلدیاتی قانون کا مسودہ عنقریب ایوان میں

پیش کر دیا جائے گا۔ نئے بلدیاتی نظام کی ایوان سے منظوری کے بعد بلدیاتی انتخابات کے لئے الیکشن

کمیشن آف پاکستان سے درخواست کی جائے گی۔

(تاریخ وصولی جواب 31 جولائی 2013)

بہاولپور: بلوچ کالونی کے رہائشیوں کو بجلی کنکشن کے حصول کے لئے این او سی جاری کرنے کی تفصیلات

***87: ڈاکٹر سید وسیم اختر:** کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے

کہ:-

(الف) کیا یہ درست ہے کہ بہاولپور میں ٹی ایم اے سٹی کی حدود میں ڈی سی او آفس کے سامنے بلوچ کالونی واقع ہے؟

(ب) کیا یہ بھی درست ہے کہ یہاں اب پلاٹ خرید کرنے والوں نے مکانات تعمیر کر لئے ہیں لیکن ٹی ایم اے سٹی واپڈا سے بجلی کے کنکشن کے حصول کے لئے این او سی نہیں جاری کر رہا، جس کی وجہ سے یہ مکین سخت اذیت میں ہیں؟

(ج) ٹی ایم اے بہاولپور بجلی کے کنکشن کے حصول کیلئے کب تک این او سی جاری کرنے کا ارادہ رکھتی ہے، اگر نہیں تو کیوں؟

(د) مذکورہ کالونی میں جن لوگوں نے مکانات تعمیر کئے ہیں کیا ٹی ایم اے سٹی نے باضابطہ نقشے پاس کئے؟

(تاریخ وصولی 4 جون 2013 تاریخ ترسیل 18 جون 2013)

جواب

وزیر لوکل گورنمنٹ و کمیونٹی ڈویلپمنٹ

(الف) یہ درست ہے کہ ڈی سی او آفس کے سامنے بلوچ کالونی واقع ہے جو ایک قدیمی کالونی ہے۔

(ب) یہ ایک پرائیویٹ کالونی ہے۔ مالکان کالونی سے عوام کا پلاٹوں کی خرید و فروخت کا تعلق ان کا ذاتی معاملہ ہے۔ ٹی ایم اے سٹی بجلی کے کنکشن کے لئے NOC براہ راست جاری نہیں کر سکتی۔

(ج) بلوچ کالونی ایک قدیمی کالونی ہے۔ ٹی ایم اے سٹی کی منظور شدہ / غیر منظور شدہ کی فہرست میں اس کالونی کا نام درج نہ ہے۔

(د) ٹی ایم اے سٹی اس کالونی کے نقشہ جات باضابطہ پاس کر رہی ہے۔

(تاریخ وصولی جواب 31 جولائی 2013)

ضلع اوکاڑہ: بصیر پور تادیپالپور سڑک کی تعمیر کا معاملہ

*122: محترمہ عائشہ جاوید: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

- (الف) کیا یہ درست ہے کہ بصیر پور تحصیل دیپالپور ضلع اوکاڑہ کی سڑک بصیر پور تادیپالپور ٹوٹ پھوٹ کا شکار ہے؟
- (ب) کیا یہ بھی درست ہے کہ پچھلے دس سال میں مذکورہ سڑک کی تعمیر و مرمت پر کوئی توجہ نہ دی گئی ہے؟
- (ج) کیا یہ بھی درست ہے کہ وزیر اعلیٰ پنجاب نے حویلی لکھا میں خطاب کرتے ہوئے اس سڑک کو دو روہ تعمیر کرنے کا وعدہ کیا تھا؟
- (د) اگر جزو ہائے بالا کا جواب اثبات میں ہے تو کیا حکومت مذکورہ سڑک کو دو روہ تعمیر کرنے کا ارادہ رکھتی ہے، اگر ہاں تو کب تک، اگر نہیں تو اس کی کیا وجوہات ہیں؟
- (تاریخ وصولی 6 جون 2013 تاریخ ترسیل 20 جون 2013)

جواب

وزیر لوکل گورنمنٹ و کمیونٹی ڈویلپمنٹ

- (الف) جی ہاں یہ درست ہے کہ بصیر پور تادیپالپور سڑک ٹوٹ پھوٹ کا شکار ہے۔
- (ب) سڑک مذکورہ کی کل لمبائی 20 کلومیٹر ہے جس میں سے 0.75 کلومیٹر (دو حصوں میں) مالی سال 2012-13 میں مرمت کی گئی۔ ضلعی حکومت کی جانب سے مبلغ 8.340 ملین روپے مختص کئے گئے ہیں۔ جس سے سیکشن قائد اعظم چوک تابواؤز ڈگری کالج (4.250 ملین) اور اڈادھر مانوالہ (4.090 ملین) لاگت سے سڑک کو اونچا کیا گیا ہے۔
- (ج) ہاں یہ درست ہے۔

(د) ضلعی حکومت اوکاڑہ فنڈز کی فراہمی پر اس سڑک کو دو روہ تعمیر کرنے کا ارادہ رکھتی ہے جس کے لئے مبلغ 934.774 ملین کی رقم درکار ہے۔ اگر اسی سڑک کو دوبارہ بحال کیا جائے تو اس کے لئے

مبلغ 80.000 ملین روپے کی رقم درکار ہے۔ فنڈز کی فراہمی کے لئے محکمہ پلاننگ اینڈ ڈویلپمنٹ کو لیٹر (Letter) ارسال کر دیا گیا ہے۔

(تاریخ وصولی جواب 30 اکتوبر 2013)

ضلع وہاڑی میں سلاٹر ہاؤس کی تفصیلات

*145: محترمہ شملہ اسلم: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) ضلع وہاڑی میں سلاٹر ہاؤسز کس کس جگہ واقع ہیں؟

(ب) ان سلاٹر ہاؤسز میں صفائی کا کیا انتظام ہے؟

(ج) ان سلاٹر ہاؤسز میں چیک اینڈ سیلنس کا کیا انتظام ہے، 2012-13 کے دوران کتنے جرمانے کئے گئے ہیں اور وہ جرمانے کس وجہ سے کئے گئے ہیں، ایوان کو آگاہ کیا جائے؟

(تاریخ وصولی 8 جون 2013 تاریخ ترسیل 21 جون 2013)

جواب

وزیر لوکل گورنمنٹ و کمیونٹی ڈویلپمنٹ

(الف) تحصیل بوریوالہ میں سلاٹر ہاؤس چونگی نمبر 5 بشیر ٹاؤن میں واقع ہے جبکہ تحصیل وہاڑی میں خانیوال روڈ نزد پاسکو گودام واقع ہے جبکہ تحصیل میلسی میں نزد قدہ چوک کرم پور روڈ پر واقع ہے۔

(ب) سلاٹر ہاؤس بوریوالہ میں روزانہ کی بنیاد پر صفائی ستھرائی کی جاتی ہے اس کام کے لئے شعبہ سینی ٹیشن بوریوالہ میں مستقل طور پر عملہ تعینات کر رکھا ہے جبکہ وہاڑی میں ایک ماشکی برائے دھلائی تعینات ہے جو صبح چار بجے سے دوپہر دو بجے تک ڈیوٹی سرانجام دیتا ہے۔ چیف آفیسر ہیڈ کوارٹر ہفتہ میں دو دفعہ اور سینٹری انسپکٹر روزانہ کی بنیاد پر صفائی کی نگرانی کرتا ہے۔ جبکہ میلسی میں سلاٹر ہاؤس کو روزانہ دھویا جاتا ہے۔

(ج) ویٹرنری آفیسر بوریوالہ اور ٹیکس سپرنٹنڈنٹ TMA بوریوالہ مذبح خانہ میں ذبحہ اور گوشت کے معیار کی بابت روزانہ کی بنیاد پر چیک اینڈ سیلنس کے فرائض سرانجام دیتے ہیں۔ سال 2012-13

میں مضر صحت گوشت فروخت کرنے پر 20 قصابوں کو -/11,000 روپے (گیارہ ہزار روپے) جرمانہ کیا گیا۔ تحصیل وہاڑی میں بھی ویٹرنری آفیسر تعینات ہے جو صبح چار بجے سے ساڑھے چھ بجے تک ڈیوٹی سرانجام دیتا ہے۔ جانوروں کو چیک کرتا ہے اور گوشت پر اپنی مہر ثبت کرتا ہے۔ سال 13-2012 کے دوران 27 قصابوں کو مضر صحت گوشت فروخت کرنے کی وجہ سے 13,500 روپے (13 ہزار 5 سو روپے) جرمانہ کیا گیا۔ جبکہ تحصیل میلسی میں سلاٹرنگ کے دوران ویٹرنری آفیسر مع سٹاف موجود ہوتا ہے۔ سال 13-2012 کے دوران کوئی جرمانہ عائد نہ کیا گیا ہے۔

(تاریخ وصولی جواب 4 مارچ 2014)

لاہور: جیل روڈ سروسز ہسپتال انڈر پاس میں دکانوں کی تعداد و دیگر تفصیلات

*170: محترمہ راحیلہ خادم حسین: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان

فرمائیں گے کہ:-

(الف) لاہور جیل روڈ سروسز ہسپتال انڈر پاس میں کل کتنی دکانیں ہیں، ان دکانوں کی نیلامی کب

ہوئی، خریداروں کے نام اور پتہ جات سے ایوان کو آگاہ کیا جائے؟

(ب) مذکورہ دکانوں کی نیلامی کے لئے کن کن مقامی اخبارات میں کب اشتہار دیا گیا نیز ان اشتہارات پر

کل کتنی لاگت آئی؟

(ج) مذکورہ دکانوں کی نیلامی میں کتنی پارٹیوں نے حصہ لیا؟

(د) مذکورہ دکانوں کی نیلامی کو کتنا عرصہ کے لئے لیز پر دیا گیا؟

(تاریخ وصولی 10 جون 2013 تاریخ ترسیل 20 جون 2013)

جواب

وزیر لوکل گورنمنٹ و کمیونٹی ڈویلپمنٹ

(الف) پراپرٹی واقع نزد سروسز ہسپتال انڈر پاس جیل روڈ پر کل 16 عدد دوکانات تعمیر شدہ ہیں دوکان نمبر 1، 2 اور دوکان نمبر 16، 15 کانیلام عام 1999 میں ہوا جبکہ بقایا 12 عدد دوکانات کانیلام عام 2011-12-03 کو ہوا۔ تفصیل تہہ (الف) ایوان کی میز پر رکھ دی گئی ہے۔

(ب) پراپرٹی واقع نزد سروسز ہسپتال انڈر پاس جیل روڈ پر فروخت کئے جانے کے لئے محکمہ کی جانب سے اخبار اشتہار شائع کروایا گیا تھا، شائع شدہ اشتہارات پر تقریباً مبلغ -/17000 روپے (سترہ ہزار) خرچ ہوئے، اخبار اشتہار کی تفصیل تہہ "ب" ایوان کی میز پر رکھ دی گئی ہے۔

(ج) پراپرٹی واقع نزد سروسز ہسپتال انڈر پاس جیل روڈ پر 16 عدد دوکانات کو فروخت کیا گیا تھا۔ کانیلام عام میں دوکانات کو خریدنے کے لئے جن افراد نے بولی میں حصہ لیا تھا ان کی تفصیل تہہ "ج" ایوان کی میز پر رکھ دی گئی ہے۔

(د) پراپرٹی واقع نزد سروسز ہسپتال انڈر پاس جیل روڈ پر کسی بھی دوکان کو لیز پر نہ دیا گیا ہے۔

(تاریخ وصولی جواب 5 مارچ 2014)

لاہور نیشنل سرفیکٹیٹ کی فیس میں اضافہ کی تفصیلات

*172: محترمہ راحیلہ خادم حسین: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) کیا یہ درست ہے کہ سٹی ڈسٹرکٹ گورنمنٹ لاہور نے نیشنل سرفیکٹیٹ کی فیس 300 روپے سے بڑھا کر 650 روپے کر دی گئی ہے؟

(ب) کیا اس فیس کے بڑھانے جانے کا اطلاق صوبہ کے تمام اضلاع میں بلا تفریق کیا جا رہا ہے یا کہ

ابتدائی مراحل میں صرف لاہور ہی میں ہے؟

(ج) اگر حکومت اضافہ ختم کرنے کا ارادہ رکھتی ہے تو کب تک، اگر نہیں تو اس فیس کے بڑھائے

جانے کی وجوہات بیان فرمائیں؟

(تاریخ وصولی 10 جون 2013 تاریخ ترسیل 20 جون 2013)

جواب

وزیر لوکل گورنمنٹ و کمیونٹی ڈویلپمنٹ

(الف) یہ درست نہ ہے جبکہ حکومت پنجاب نے بذریعہ نوٹیفیکیشن

نمبری 2005/2-36(SOR(LG) مورخہ 08-09-2012 کے تحت فیس لیٹ اندراج اموات / پیدائش کو ختم کر دیا ہے جبکہ سرٹیفیکیٹ جاری کرنے کی فیس صرف - / 100 روپے مقرر ہے۔

(ب) کوئی اضافہ نہ کیا گیا ہے بلکہ صوبہ بھر میں صرف - / 100 روپے فیس وصول کی جا رہی ہے۔
(ج) اس کا جواب جزو "الف" میں دے دیا گیا ہے۔

(تاریخ وصولی جواب 4 مارچ 2014)

فیصل آباد: چک نمبر 69-ب کا سولنگ اور پیلوں کی تعمیر کی تفصیلات

*262: جناب اعجاز خان: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) کیا یہ درست ہے کہ چک نمبر 69-ب یو سی 25 تحصیل جڑانوالہ فیصل آباد کا سولنگ اور پیلیاں 2008 سے ٹوٹ پھوٹ کا شکار ہیں؟

(ب) کیا حکومت اس گاؤں میں سولنگ اور پیلوں کی ڈویلپمنٹ کا کام کروانا چاہتی ہے، تو کب تک، نہیں تو وجوہات بیان فرمائیں؟

(تاریخ وصولی 10 جون 2013 تاریخ ترسیل 3 جولائی 2013)

جواب

وزیر لوکل گورنمنٹ وکیو نیٹ ڈویلپمنٹ
(الف) درست ہے چک نمبر 69 ر۔ ب گھیسٹ پورہ تحصیل جڑانوالہ ضلع فیصل آباد کی آبادی کثیر ہے نکاسی آب کا نظام بہت خراب ہے، نالیاں، نالہ اور پیلوں کی تعمیر بھی ضروری ہے جس کا تخمینہ لاگت مبلغ 2 کروڑ روپے ہے۔

(ب) اگلے مالی سال 2014-15 میں فنڈز مختص کر کے گندے پانی کے نکاس اور نالیوں و پیلوں کی تعمیر کی جائے گی۔

(تاریخ وصولی جواب 31 اکتوبر 2013)

ملتان: پی پی 195 میں سڑکوں کی تعمیر و مرمت کی تفصیلات

*291: جناب جاوید اختر: کیا وزیر لوکل گورنمنٹ وکیو نیٹ ڈویلپمنٹ ازراہ نوازش بیان فرمائیں گے کہ:-

(الف) پی پی 195 ملتان میں اس وقت کتنی سڑکوں کی تعمیر و مرمت کا کام ہو رہا ہے، ان کے نام، تخمینہ لاگت اور مدت تکمیل سے آگاہ کریں؟
(ب) ان سڑکوں کی تعمیر کب شروع کی گئی اور اس وقت ان پر کتنے فیصد کام ہوا ہے اور کتنے فیصد کام بچا ہے؟

(ج) ان سڑکوں کی تعمیر کا کام کن کن سرکاری ملازمین کی زیر نگرانی ہو رہا ہے؟
(تاریخ وصولی 12 جون 2013 تاریخ ترسیل 3 جولائی 2013)

جواب

وزیر لوکل گورنمنٹ وکیو نیٹ ڈویلپمنٹ
(الف) اس وقت پی پی 195 ملتان میں دوران سال 2013-14 کسی سڑک کی تعمیر یا مرمت کا کام نہیں ہو رہا۔

(ب) پی پی 195 ملتان میں دوران سال 2013-14 کوئی سڑک زیر تعمیر نہیں ہے۔

(ج) سڑکوں کی تعمیر کا کام نہیں ہو رہا ہے۔

(تاریخ وصولی جواب 31 اکتوبر 2013)

ملتان: پی پی 195 میں سڑکوں پر خرچ کی جانے والی رقم کی تفصیلات

*292: جناب جاوید اختر: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) پی پی 195 ملتان میں حکومت نے سال 12-2011 کے دوران کتنی رقم سڑکوں کی تعمیر و مرمت پر خرچ کی ہے؟

(ب) ان سڑکوں کے نام اور تخمینہ لاگت بتائیں؟

(ج) ان میں سے کون کونسی سڑکیں مکمل ہو چکی ہیں اور کن کن سڑکوں پر کام جاری ہے؟

(د) ان سڑکوں کی تعمیر و مرمت کا ٹھیکہ کن کن پارٹیوں کو دیا گیا، ان کے نام اور پتہ جات سے آگاہ کریں؟

(ه) ان میں سے جو سڑکیں ابھی تک مکمل نہیں ہوئیں، ان کو کب تک مکمل کر دیا جائے گا؟

تاریخ وصولی 12 جون 2013 تاریخ ترسیل 3 جولائی 2013)

جواب

وزیر لوکل گورنمنٹ و کمیونٹی ڈویلپمنٹ

(الف) پی پی 195 ملتان میں دوران سال 12-2011 مبلغ 24.622 ملین روپے سڑکوں کی تعمیر و مرمت پر خرچ ہوئے۔

(ب) سڑکوں کے نام اور تخمینہ لاگت درج ذیل ہے:-

1- اپر وومنٹ پختہ سڑک لبرٹی مارکیٹ بلاک ٹی لمبائی 0.5 کلومیٹر تخمینہ لاگت

مبلغ 2.974 ملین روپے

2- کشادگی و بہتری سڑک از مدنی چوک تا گندہ نالہ سمیج آباد لمبائی 2200 فٹ تخمینہ لاگت

مبلغ 5.526 ملین روپے

- 3- تعمیر پی سی سی پیور بستی کو توال اور محمد پورہ تخمینہ لاگت 1.400 ملین روپے
- 4- تعمیر پی سی سی کارپٹنگ سڑک شاہ فیصل کالونی غوث پورہ یو سی 13 تخمینہ لاگت 2.002 ملین روپے
- 5- تعمیر پی سی سی پیور منظور آباد اور شاہین آباد یو سی 16 تخمینہ لاگت مبلغ 2.998 ملین روپے
- 6- تعمیر پی سی سی پیور محلہ اعوان پورہ یو سی 17 تخمینہ لاگت مبلغ 0.998 ملین روپے
- 7- تعمیر پی سی سی پیور چاہ خانوالہ یو سی 18 تخمینہ لاگت مبلغ 1.002 ملین روپے
- 8- تعمیر پی سی سی پیور اور نالیاں محلہ آغا پورہ محلہ ہزایاں یو سی 19 تخمینہ لاگت مبلغ 1.002 ملین روپے
- 9- امپروومنٹ سڑک یو بلاک، نیو ملتان محلہ صدیقیہ یو سی 11 تخمینہ لاگت مبلغ 2.217 ملین روپے
- 10- تعمیر پی سی سی پیور اور نالیاں محلہ شریف پورہ محلہ مومن آباد اور محلہ عثمان پورہ یو سی 15 تخمینہ لاگت مبلغ 5.283 ملین روپے
- (ج) تمام سڑکیں مکمل ہو چکی ہیں۔
- (د) (1) رمضان کنسٹرکشن کمپنی نقشبند کالونی ملتان، (2) ملک ربنواز بھٹہ، بھٹہ کالونی ملتان، (3) رسول بخش بھٹہ کالونی ملتان، (4) توکل کنسٹرکشن کمپنی التمش روڈ ملتان، (5) رمضان کنسٹرکشن کمپنی نقشبند کالونی ملتان، (6) ملک ریحان احمد خونی برج ملتان، (7) نذیر احمد طاہر وارڈ نمبر 6 بیرون دہلی گیٹ ملتان، (8) ملک ارسلان قاسم بھٹہ کالونی ملتان، (9) نذر حسین گلی نمبر 3 گیٹ نمبر 1 حسن آباد خانیوال روڈ ملتان (10) ملک ریحان احمد خونی برج ملتان
- (ه) تمام سکیمیں / سڑکیں مکمل ہو چکی ہیں۔

(تاریخ وصولی جواب 31 اکتوبر 2013)

ملتان: پی پی 194 کی سڑکوں کی تعمیر و مرمت کی تفصیلات

*305: جناب ظہیر الدین خان علیزئی: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

- (الف) پی پی 194 ملتان میں اس وقت کتنی سڑکوں کی تعمیر و مرمت کا کام ہو رہا ہے، ان کے نام، تخمینہ لاگت اور مدت تکمیل بتائیں؟
- (ب) ان سڑکوں کی تعمیر کا کام کب شروع ہوا تھا اور اس وقت ان پر کتنے فیصد کام ہوا ہے اور کتنے فیصد کام بقایا ہے؟
- (ج) ان سڑکوں کی تعمیر و مرمت کا کام کن کن سرکاری ملازمین کی زیر نگرانی ہو رہا ہے؟
- (تاریخ وصولی 12 جون 2013 تاریخ ترسیل 5 جولائی 2013)

جواب

وزیر لوکل گورنمنٹ و کمیونٹی ڈویلپمنٹ

(الف) اس وقت پی پی 194 ملتان میں دوران سال 2013-14 کسی سڑک کی تعمیر یا مرمت کا کام نہیں ہو رہا۔

(ب) پی پی 194 ملتان میں دوران سال 2013-14 کوئی سڑک زیر تعمیر نہیں ہے۔

(ج) سڑکوں کی تعمیر کا کام نہیں ہو رہا ہے۔

(تاریخ وصولی جواب 31 اکتوبر 2013)

ملتان: پی پی 194 میں سڑکیں پختہ کرنے کے لئے مختص کی گئی رقم کی تفصیلات

*306: جناب ظہیر الدین خان علیزئی: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) پی پی 194 ملتان میں کس کس سڑک کی حالت انتہائی مخدوش ہے، ان کی لمبائی و نام سے آگاہ کریں؟

(ب) ان سڑکوں کی از سر نو تعمیر کب تک متوقع ہے؟

(ج) سال 2012-13 میں اس حلقہ کی کس کس سڑک کو پختہ کرنے کیلئے رقم مختص کی گئی تھی اور ان سے کتنی سڑکیں پختہ کر دی گئی ہیں، ان کے نام اور مختص رقم کی تفصیل سے آگاہ کریں؟
(تاریخ وصولی 12 جون 2013 تاریخ ترسیل 5 جولائی 2013)

جواب

وزیر لوکل گورنمنٹ و کمیونٹی ڈویلپمنٹ

(الف) پی پی 194 ملتان میں جن سڑکوں کی حالت مخدوش ہے وہ درج ذیل ہیں:-

- (1) ایم ڈی اے چوک تالودھی کالونی لمبائی 2 کلو میٹر
- (2) رجوانہ روڈ چونگی نمبر 7 تاپل باراں لمبائی 1.5 کلو میٹر
- (3) صدیقیہ روڈ نواب پور روڈ تا گلگشت کالونی لمبائی 1 کلو میٹر
- (ب) فنڈز مہیا ہونے پر ان سڑکوں پر کام شروع کر دیا جائے گا۔

(ج) پی پی 194 ملتان میں سال 2012-13 کے دوران جو سڑکیں پختہ کی گئیں ان کے نام اور تخمینہ لاگت درج ذیل ہیں:-

1. تعمیر پی سی سی پیور (Paver) یو سی 1 اور یو سی 2 تخمینہ لاگت مبلغ 3.563 ملین روپے
2. تعمیر پی سی سی پیور (Paver) یو سی 7 تخمینہ لاگت مبلغ 2.617 ملین روپے
3. تعمیر پی سی سی پیور (Paver) اور سولنگ یو سی 8 تخمینہ لاگت مبلغ 2.102 ملین روپے
4. تعمیر پی سی سی پیور (Paver) یو سی 9 تخمینہ لاگت مبلغ 2.000 ملین روپے
5. تعمیر پی سی سی پیور (Paver) یو سی 10 اور یو سی 11 تخمینہ لاگت مبلغ 2.194 ملین روپے
6. کشادگی و بہتری لنک روڈ بوسن روڈ تا گول باغ گلگشت کالونی ملتان لمبائی 1200 فٹ تخمینہ

لاگت مبلغ 25.253 ملین روپے

(تاریخ وصولی جواب 5 نومبر 2013)

جہلم: 5مرلہ کالونی (بھٹو سکیم) کی گلی کو غیر قانونی بند کرنے کی تفصیلات

*314: محترمہ عائشہ جاوید: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

- (الف) کیا یہ درست ہے کہ طارق آباد داخلی چٹن روہتاس روڈ جہلم میں واقع 5مرلہ کالونی (بھٹو سکیم) کی گلی جو کہ شارع عام تھی کورات کی تاریکی میں اہل گلی نے ایک طرف سے بند کر دیا ہے؟
- (ب) مذکورہ گلی کتنا عرصہ تک شارع عام رہی اور کب بند کی گئی؟
- (ج) کیا یہ بھی درست ہے کہ کافی دفعہ گزارش کے باوجود انتظامیہ نے مفاد عامہ کے پیش نظر گلی کو نہیں کھولا؟
- (د) اگر جزو ہائے بالا کا جواب اثبات میں ہے تو کیا کب تک مذکورہ گلی کو کھولنے کا ارادہ رکھتی ہے، اگر نہیں تو اس کی وجوہات سے ایوان کو آگاہ کریں؟

(تاریخ وصولی 12 جون 2013 تاریخ ترسیل 2 جولائی 2013)

جواب

وزیر لوکل گورنمنٹ و کمیونٹی ڈویلپمنٹ

- (الف) یہ درست ہے کہ گلی کو ایک طرف سے بند کر دیا گیا تھا۔
- (ب) یہ گلی کافی عرصہ تک شارع عام تھی جو کہ 11-11-30 کو بند کر دی گئی تھی۔
- (ج، د) ٹی ایم اے جہلم کے عملہ نے اس گلی کو مورخہ 12-02-14 کو کھول دیا تھا جو کہ دوبارہ بند کر دی گئی تھی مگر اب ٹی ایم اے نے 08-08-2013 کو گلی دوبارہ کھول دی ہے۔

(تاریخ وصولی جواب 30 جنوری 2014)

نارووال: شکر گڑھ کی سڑکوں کی تعمیر و مرمت کی تفصیلات

***371:** جناب ابو حفص محمد غیاث الدین: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

- (الف) کیا یہ درست ہے کہ سڑک شکر گڑھ تا سکھو چک براستہ بھائی افغاناں کھنہ شاہ پور بھنگو وغیرہ سڑک شکر گڑھ تا گمٹالہ براستہ خانیوال بیروالی مانگا وغیرہ سڑک شکر گڑھ تا لیسر کلاں براستہ سہاؤ وغیرہ تینوں جگہ جگہ سے ٹوٹ پھوٹ چکی ہیں؟
- (ب) کیا یہ بھی درست ہے کہ تینوں سڑکیں فارم ٹو مارکیٹ کا درجہ رکھتی ہیں؟
- (ج) کیا یہ بھی درست ہے کہ محکمہ ہر سال ان سڑکوں کیلئے مرمت اور درستگی کی مد میں کثیر رقم ہڑپ کر جاتا ہے جبکہ موقع پر کوئی کام نہیں کرتا؟
- (د) اگر جزو ہائے بالا کا جواب اثبات میں ہے تو کیا حکومت ان تینوں سڑکوں کے بنانے، چوڑا کرنے اور ذمہ دار افراد کی انکوائری کرنے کا ارادہ رکھتی ہے اگر نہیں تو کیوں؟
- (تاریخ وصولی 13 جون 2013 تاریخ ترسیل 8 جولائی 2013)

جواب

وزیر لوکل گورنمنٹ و کمیونٹی ڈویلپمنٹ

(الف) جی ہاں یہ درست ہے کہ یہ تینوں سڑکیں جگہ جگہ سے ٹوٹ پھوٹ کا شکار ہیں، ڈسٹرکٹ گورنمنٹ کے پاس فنڈز نہ ہونے کی وجہ سے ان سڑکوں کی مرمت نہیں کی جاسکی لیکن اب وزیر اعلیٰ کی ہدایات پر ان سڑکوں کے تخمینہ جات بنائے جا رہے ہیں۔ فنڈز دستیاب ہونے پر ان سڑکات کی بحالی کا کام شروع کر دیا جائے گا۔

(ب) یہ درست ہے کہ یہ تینوں سڑکیں فارم ٹو مارکیٹ (Farm to Market) کا درجہ رکھتی ہیں اور ان کی مرمت سے اہل علاقہ بالخصوص کسانوں کو بہت فائدہ ہوگا۔

(ج) یہ درست نہ ہے۔ ڈسٹرکٹ گورنمنٹ کے پاس فنڈز نہ ہونے کی وجہ سے ان سکیموں کی مرمت پچھلے کئی سالوں سے نہ کی گئی ہے۔

(د) سڑکوں کی سالانہ مرمت غیر ترقیاتی بجٹ کا حصہ ہوتی ہے۔ ضلعی حکومت نارووال پچھلے چار سالوں سے غیر ترقیاتی اخراجات کی مد میں مبلغ 429.184 ملین روپے خسارے کا شکار ہے۔ وزیر اعلیٰ کی منظوری کے بعد مبلغ 12.500 ملین روپے 2011-12 میں جاری کئے گئے جن سے تنخواہوں اور سائر اخراجات بمشکل پورے ہو سکے۔ وسائل کی کامیابی کی وجہ سے ضلعی حکومت ان سڑکوں کی مرمت کے لئے فنڈز مہیا نہیں کر سکی۔ وزیر اعلیٰ پنجاب کی ہدایت پر ان سڑکوں کی بحالی کے لئے تخمینہ لگایا جا رہا ہے۔ فنڈز دستیاب ہونے پر ان سڑکوں کی بحالی کا کام شروع کر دیا جائے گا۔ چونکہ کوئی رقم ہڑپ نہ کی گئی ہے لہذا انکوائری کروانے کی ضرورت نہ ہے۔

(تاریخ وصولی جواب 7 نومبر 2013)

شیخوپورہ: بس اسٹینڈز کی تعداد دیگر تفصیلات

*397: جناب فیضان خالد ورک: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

- (الف) شیخوپورہ میں کتنے بس / ویگن اسٹینڈز ہیں اور یہ کس جگہ پر واقع ہیں؟
 (ب) ان اسٹینڈز سے 2011-12 سے آج تک حکومت کو کتنی آمدنی ہوئی ہے؟
 (ج) ان اسٹینڈز کی دیکھ بھال پر حکومت نے 2011-12 سے آج تک کتنی رقم خرچ کی ہے؟
 (تاریخ وصولی 13 جون 2013 تاریخ ترسیل 4 جولائی 2013)

جواب

وزیر لوکل گورنمنٹ و کمیونٹی ڈویلپمنٹ

(الف) ضلع شیخوپورہ میں چھ (6) "ڈی" کلاس / کمپنی / پرائیویٹ اسٹینڈز موجود ہیں۔ جن کی تفصیل درج ذیل ہے:-

1- سلیمان ٹریول، بتی چوک شیخوپورہ

2- ورک ٹریول، گوجرانوالہ روڈ شیخوپورہ

3- میاں ٹریول، عزیز بھٹی روڈ شیخوپورہ

4- الحق ٹریول، فاروق آباد

5- بخاری ٹریول، فاروق آباد

6- سادات ٹریول، اجنیا نوالہ

حال ہی میں دو "سی" کلاس میونسپل اسٹینڈز شیخوپورہ کی تحصیل مرید کے اور صفدر آباد میں منظور کئے گئے ہیں۔ جس کی انتظامیہ متعلقہ تحصیل میونسپل ایڈمنسٹریشن ہے۔

(ب) چونکہ سال 2011-12 میں صرف "ڈی" کلاس اسٹینڈز ضلع شیخوپورہ میں موجود تھے لہذا گورنمنٹ ریونیو کا ذریعہ آمدن صرف لائسنس کی تجدید تھا۔ ڈی کلاس اسٹینڈز کی تجدید کی فیس موٹر وہیکلز رولز 1962 کے رول نمبر

253/A-2 کے مطابق کی جاتی ہے۔ DRTA کی میٹنگ مورخہ 20-04-2009 ڈی کلاس

اسٹینڈز کی تجدید کی مد میں تین سال کے دوران کل ریونیو مبلغ -/186000 روپے (ایک لاکھ

چھیا سی ہزار) جمع ہوا۔ اس کے بعد 28-02-2014 تجدید اور نئے اسٹینڈز کی کل رقم ریونیو مبلغ

-/34,000 1 روپے (ایک لاکھ چونتیس ہزار) جمع ہوا۔ لائسنس کی تجدید تمام قانونی تقاضے

پورے کرنے کے بعد کی جاتی ہے۔

(ج) سال 2011-12 میں کوئی میونسپل بس یاویگن اسٹینڈ نہ تھا۔ لہذا ان کی دیکھ بھال پر حکومت کی

کوئی رقم خرچ نہ کی گئی۔

(تاریخ وصولی جواب 5 مارچ 2014)

ضلع گجرات: بچوں کی گراؤنڈز کی تعمیر کو مکمل کرنے کا معاملہ

*424: میاں طارق محمود: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

کیا یہ درست ہے کہ ٹی ایم اے کھاریاں ضلع گجرات نے بمقام چکوڑی بھیلو وال، رندھیر اور ٹوبہ آدم پی پی 113 میں تین جگہ بچوں کے لیے گراؤنڈز بنانے کا کام شروع کیا تھا جو ادھورا ہے حکومت کب تک یہ کام مکمل کرنے کا ارادہ رکھتی ہے؟
(تاریخ وصولی 14 جون 2013 تاریخ ترسیل 4 جولائی 2013)

جواب

وزیر لوکل گورنمنٹ و کمیونٹی ڈویلپمنٹ
اس امر میں عرض ہے کہ تعمیر گراؤنڈز بمقام چکوڑی بھیلو وال، رندھیر اور ٹوبہ آدم کا تخمینہ لاگت 30.00 لاکھ روپے لگایا تھا اور تعمیر کا کام ٹھیکیدار الریاض ٹریڈرز کو ورک آرڈر نمبر (TO(I&S)/341 مورخہ 23-01-2013 کے تحت الاٹ کیا گیا تھا۔ ٹھیکیدار نے موقع پر 80% تک کام مکمل کر لیا ہے۔ مذکورہ کام مون سون اور برسات کے موسم کی وجہ سے زیر التواء ہے۔ ٹھیکیدار مذکور کو ہدایت کر دی گئی ہے کہ مون سون کی بارشوں کے ختم ہوتے ہی بقیہ کام جلد از جلد پایا تکمیل کو پہنچائے۔

(تاریخ وصولی جواب 30 اکتوبر 2013)

ضلع گجرات: پی پی 113 لنک روڈ ڈھولہ اور ٹیپالہ ساہیاں کی تعمیر و دیگر تفصیلات

*425: میاں طارق محمود: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) ٹی ایم اے کھاریاں ضلع گجرات نے پی پی 113 میں لنک روڈ ڈھولہ اور لنک روڈ ٹیپالہ ساہیاں کا کام کب شروع کیا تھا؟

(ب) کیا یہ درست ہے کہ مذکورہ سڑکوں کا کام تاحال مکمل نہ ہو سکا ہے، اس کی وجوہات سے آگاہ کریں؟

(ج) مذکورہ سڑکوں کا کام کب تک مکمل ہو جائے گا اور ان سڑکوں کو زیر التوا رکھنے والے ٹھیکیداران و دیگر ذمہ داران کے خلاف حکومت کارروائی کرنے کا ارادہ رکھتی ہے؟

(تاریخ وصولی 14 جون 2013 تاریخ ترسیل 4 جولائی 2013)

جواب

وزیر لوکل گورنمنٹ و کمیونٹی ڈویلپمنٹ

(الف) 1- سڑک ڈنگہ روڈ تا ڈھولہ کی تعمیر کا آغاز مورخہ 2012-07-23 کو ہوا۔ ٹھیکہ کی کل مالیت 30 لاکھ روپے ہے جس میں ٹھیکیدار کو مبلغ 19.70 لاکھ روپے ادائیگی ہو چکی ہے۔
2- تعمیر سڑک بقیہ کام از موضع گھر کو تا ڈھولہ کے کام کا آغاز مورخہ 2012.11.13 کو ہوا ٹھیکہ کی کل مالیت 32 لاکھ روپے ہے جس میں سے ٹھیکیدار کو 14.35 لاکھ روپے کی ادائیگی ہو چکی ہے۔

3- تعمیر و مرمت سڑک موضع چھماں اڈا تھیمبالہ ساہیاں کے کام کا آغاز مورخہ 11-13-2012 کو ہوا۔ اس منصوبے کی کل مالیت 40 لاکھ روپے ہے جس میں سے ٹھیکیدار کو مبلغ 8.62 لاکھ روپے کی ادائیگی ہو چکی ہے۔

(ب) سڑکات کا کام وائر بانڈ مکمل ہو چکا ہے۔ تار کول کا کام بوجہ مون سون مکمل نہ ہو سکا ہے۔
(ج) مون سون بارشوں کی وجہ سے کام مکمل نہ ہو سکا ہے۔ جو ننہی مون سون ختم ہو گا تار کول کا کام مکمل کر دیا جائے گا۔

(تاریخ وصولی جواب 4 مارچ 2014)

سٹی ڈسٹرکٹ گورنمنٹ فیصل آباد کا بجٹ و دیگر تفصیلات

*439: میاں طاہر: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) سٹی ڈسٹرکٹ گورنمنٹ فیصل آباد کا سال 2012-13 کا کل بجٹ کتنا تھا؟

- (ب) مذکورہ سال کے دوران کون کون سے ترقیاتی منصوبے اس ضلع میں سٹی ڈسٹرکٹ گورنمنٹ فیصل آباد نے شروع کئے ان کے تخمینہ لاگت بتائیں؟
- (ج) ان میں سے کتنے مکمل ہو چکے ہیں اور کتنے ابھی زیر تکمیل ہیں؟
- (د) جو منصوبے مکمل ہو چکے ہیں، کیا ان کے مکمل ہونے اور ان کے کام کے معیاری ہونے کی تصدیق تھرڈ پارٹی سے کروائی گئی ہے یا اس محکمہ کے افسران نے کی ہے؟
- (ه) ان میں سے کس کس منصوبہ میں ناقص مٹیریل کے استعمال کی شکایت پائی گئی؟
- (و) اس ناقص مٹیریل کے استعمال کی ذمہ داری کس پر عائد ہوتی ہے اور اس کے خلاف کیا کیا محکمانہ یا قانونی ایکشن ہوا ہے، تفصیلاً بیان کریں؟

(تاریخ وصولی 15 جون 2013 تاریخ ترسیل 3 جولائی 2013)

جواب

وزیر لوکل گورنمنٹ و کمیونٹی ڈویلپمنٹ

(الف) سٹی ڈسٹرکٹ گورنمنٹ فیصل آباد کا بجٹ برائے سال 13-2012 مبلغ 15560.816 ملین روپے (13579.636 ملین روپے غیر ترقیاتی جبکہ 1981.180 ملین روپے ترقیاتی) تھا۔ ترمیمی بجٹ کی کل مالیت مبلغ 16695.905 ملین روپے (16614.798 ملین روپے غیر ترقیاتی جبکہ 2081.107 ملین روپے ترقیاتی بجٹ)

(ب) سٹی ڈسٹرکٹ گورنمنٹ فیصل آباد نے مالی سال 13-2012 کے دوران 873 ترقیاتی منصوبہ جات شروع کئے جن کا تخمینہ لاگت 2081.107 ملین روپے تھا۔ ان منصوبہ جات کی فہرست "اتمہ الف" ایوان کی میز پر رکھ دی گئی ہے۔

(ج) ان منصوبہ جات میں سے 804 منصوبہ جات مکمل ہو چکے ہیں۔ جبکہ 69 زیر تکمیل ہیں۔ تفصیل "اتمہ الف" ایوان کی میز پر رکھ دی گئی ہے۔

(د) این ایل سی کے ذریعے زیر عمل لائی جانے والی سڑکوں کے منصوبہ جات کی نگرانی و تصدیق نیسپاک کے ذریعے کروائی گئی جبکہ دیگر منصوبہ جات کے معیاری ہونے کی تصدیق متعلقہ محکمہ کے افسران نے کی ہے۔

(ه) ناقص میٹریل کے استعمال کے بارے میں کوئی شکایت موصول نہ ہوئی ہے۔

(و) سی ڈسٹرکٹ گورنمنٹ فیصل آباد کے ترقیاتی منصوبوں میں ناقص میٹریل کے بارے میں کوئی شکایت موصول نہ ہوئی ہے اس لئے کوئی تادیبی کارروائی نہ کی گئی ہے۔

(تاریخ وصولی جواب 4 نومبر 2013)

صوبہ میں بلدیاتی انتخابات نہ کروانے کی تفصیلات

*456: میاں محمد اسلم اقبال: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) کیا یہ درست ہے کہ صوبہ پنجاب میں آخری بلدیاتی الیکشن 2007 میں ہوئے جن کی میعاد 2011 میں ختم ہوئی؟

(ب) کیا یہ بھی درست ہے کہ صوبہ میں 2011 میں ایک ہی پارٹی کی حکومت تھی مگر پھر بھی بلدیاتی الیکشن نہ کرائے گئے بلکہ عوامی نمائندوں پر عدم اعتماد کرتے ہوئے، بلدیاتی قانون میں ترمیم کے ذریعے ایڈمنسٹریٹر مقرر کئے گئے اور ہر 6 ماہ بعد ترمیم کے ذریعے مدت میں توسیع کی جاتی رہی؟

(ج) اگر جزو ہائے بالا کا جواب اثبات میں ہے تو حکومت، پنجاب میں بلدیاتی الیکشن نہ کروانے کی

ٹھوس وجوہات سے ایوان کو آگاہ کرنے کو تیار رہے، اگر نہیں تو کیوں نیز اس وقت صوبہ کے تمام ضلعی اور تحصیل ناظموں پر کرپشن کی وجہ سے عدم اعتماد کیا گیا تھا تو کیا حکومت متعلقہ اداروں کی آڈٹ رپورٹ ایوان میں پیش کرنے کو تیار ہے تو کب تک، نہیں تو کیوں؟

(تاریخ وصولی 15 جون 2013 تاریخ ترسیل 8 جولائی 2013)

جواب

وزیر لوکل گورنمنٹ و کمیونٹی ڈویلپمنٹ

(الف) درست نہ ہے۔ صوبہ پنجاب میں آخری بلدیاتی الیکشن 2005ء میں منعقد ہوئے تھے جن کی میعاد 2010 میں ختم ہوئی تھی۔

(ب) پنجاب حکومت صوبہ میں نیابلدیاتی قانون متعارف کروانا چاہتی تھی۔ جس کے لئے نئے بلدیاتی قانون کا مسودہ تیار کر کے سابقہ صوبائی اسمبلی میں پیش کیا گیا تھا۔ صوبائی اسمبلی کی مدت میعاد ختم ہونے پر بلدیاتی قانون کا یہ بل غیر مؤثر ہو گیا۔ جس کی وجہ سے بلدیاتی انتخابات کا انعقاد بروقت نہ ہو سکا۔ اب دوبارہ بلدیاتی قانون کا مسودہ نئی اسمبلی میں پیش کر دیا گیا ہے۔

منتخب مقامی حکومتوں کے نمائندوں پر عدم اعتماد نہ کیا گیا تھا بلکہ ان کے آفس کی مدت میعاد ختم ہونے پر بلدیاتی اداروں میں ایڈمنسٹریٹرز کا تقرر بعد از ضروری ترامیم لوکل گورنمنٹ آرڈیننس 2001 کے تحت کیا گیا ہے۔

(ج) حکومت پنجاب بلدیاتی انتخابات کے انعقاد پر پورا یقین رکھتی ہے۔ اس کے لئے حکومت پنجاب صوبہ میں نیابلدیاتی نظام متعارف کروانا چاہتی ہے۔ نئے بلدیاتی قانون کا مسودہ ایوان میں پیش کر دیا گیا ہے۔ ایوان سے اس مسودے کی منظوری کے بعد نیابلدیاتی قانون نافذ کر دیا جائے گا۔ بعد ازاں نئے بلدیاتی انتخابات کے لئے الیکشن کمیشن آف پاکستان سے درخواست کی جائے گی۔ مقامی حکومتوں کی آڈٹ رپورٹس ایوان میں پیش نہ ہوتی ہیں بلکہ پنجاب لوکل گورنمنٹ آرڈیننس 2001 کی دفعہ A-179 کے تحت متعلقہ ایڈہاک اکاؤنٹس کمیٹی کے روبرو پیش ہوتی ہیں۔ جس میں آڈٹ اعتراضات پر بمطابق قانون کارروائی کی جاتی ہے۔

(تاریخ وصولی جواب 17 اگست 2013)

ضلع راولپنڈی: پانچ سال سے زائد ایک جگہ پر تعینات آفیسر کی ٹرانسفر کا معاملہ

***553:** جناب محمد عارف عباسی: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

- (الف) ضلع راولپنڈی میں موجودہ ای ڈی او (میونسپل سروسز) کب سے تعینات ہے؟
 (ب) کیا یہ درست ہے کہ ان کی تعیناتی پانچ سال سے زیادہ ہو چکی ہے؟
 (ج) کیا مندرجہ بالا ای ڈی او کا عرصہ تعیناتی حکومتی پالیسی اور قواعد و ضوابط کے مطابق ہے، اگر نہیں تو کیا حکومت ان کو تبدیل کرنے کا ارادہ رکھتی ہے؟

(تاریخ وصولی 18 جون 2013 تاریخ ترسیل 18 جولائی 2013)

جواب

وزیر لوکل گورنمنٹ و کمیونٹی ڈویلپمنٹ

- (الف) اس ضمن میں گزارش ہے کہ موجودہ ای ڈی او (میونسپل سروسز) راجہ اظہر الدین کی تعیناتی مورخہ 25-04-2013 کو عمل میں آئی (کاپی ایوان کی میز پر رکھ دی گئی ہے)۔
 (ب) درست نہ ہے کیونکہ مذکورہ تعیناتی کو صرف تین ماہ دس دن ہوئے ہیں۔
 (ج) موجودہ ای ڈی او (میونسپل سروسز) کی تعیناتی قواعد و ضوابط / رولز آف بزنس کے مطابق عمل میں لائی گئی ہے (کاپی ایوان کی میز پر رکھ دی گئی ہے)۔

(تاریخ وصولی جواب 31 اکتوبر 2013)

لاہور: جی ٹی روڈ سے گھوڑے شاہ کی کشادگی و دیگر تفصیلات

***560:** چودھری شہباز احمد: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

- (الف) کیا یہ درست ہے کہ سوامی نگر لاہور میں جی ٹی روڈ سے گھوڑے شاہ روڈ پر تقریباً ڈاڑھائی سو گز کی سڑک 10 فٹ یا اس سے بھی کم چوڑی ہے جس کی وجہ سے وہاں پر ہر وقت ٹریفک جام رہتی ہے؟

- (ب) کیا یہ بھی درست ہے کہ سڑک کے اس تنگ حصے کی کشادگی کے لئے منظوری ہو چکی ہے اور رہائشیوں کو رقوم کی ادائیگی اور سڑک بنانے کے لئے فنڈز بھی جاری کئے گئے تھے؟
- (ج) اگر جزو ہائے بالا کا جواب اثبات میں ہے تو اس سڑک کی کشادگی کے سلسلہ میں رہائشیوں کو ادائیگیاں کب تک شروع ہو جائیں گی اور اس کے بعد اس سڑک کے بنانے کا کام کب تک مکمل ہوگا؟
- (تاریخ وصولی 18 جون 2013 تاریخ ترسیل 18 جولائی 2013)

جواب

وزیر لوکل گورنمنٹ و کمیونٹی ڈویلپمنٹ

(الف) درست ہے۔

(ب) درست ہے۔

- (ج) متاثرہ رہائشیوں کی جگہ اور سڑکچر کی قیمت مبلغ -/1,24,65,396 روپے اور
- /22,32,438 روپے بذریعہ چیک نمبر 1212953 بتاریخ 03-06-2012 اور چیک نمبر 1973826 بتاریخ 01-23-2013 لینڈ ایکویزیشن کلکٹر کو کر دی گئی ہے۔ متعلقہ رہائشی وہاں سے اپنا چیک وصول کر سکتے ہیں۔ سڑک کی تعمیر کا کام سڑکچر گرانے اور ملبہ صاف کرنے کے بعد تین ہفتوں میں مکمل کر دیا جائے گا۔

(تاریخ وصولی جواب 31 اکتوبر 2013)

ضلع شیخوپورہ: گورنمنٹ بوائز پرائمری سکول کی عمارت کی تعمیر میں کرپشن کی تفصیلات

***581:** میاں طاہر: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

- (الف) کیا یہ درست ہے کہ گورنمنٹ بوائز پرائمری سکول جنوب گالہ نارنگ منڈی ضلع شیخوپورہ کی بلڈنگ، محکمہ بلڈنگ کی طرف سے محکمہ تعلیم سکولز کو سپرد کرنے سے قبل ہی ناقص مٹیریل کے استعمال کے باعث اس کے فرش بیٹھ چکے ہیں اور چار دیواری کسی وقت بھی گر سکتی ہے؟

(ب) کیا حکومت اس بلڈنگ کی ناقص تعمیر کی تحقیقات کروانے، ذمہ داران کے خلاف کارروائی کرنے اور ان سے خوردبرد کردہ رقم واپس لینے کا ارادہ رکھتی ہے، اگر نہیں تو اس کی وجوہات کیا ہیں؟

(تاریخ وصولی 21 جون 2013 تاریخ ترسیل 18 جولائی 2013)

جواب

وزیر لوکل گورنمنٹ و کمیونٹی ڈویلپمنٹ

(الف) یہ درست ہے کہ سکول ہذا کی بلڈنگ محکمہ تعلیم کے حوالے کر دی گئی تھی۔ ٹھیکیدار نے کام بالکل ٹھیک کیا تھا۔ جولائی / اگست 2013 کے Heavy Flood کی وجہ سے نارنگ منڈی میں دوسری بلڈنگز کی طرح یہ عمارت بھی متاثر ہوئی کیونکہ پانی 12 سے 14 دن کھڑا رہا۔ جس کی وجہ سے فرشوں میں کریک آگئے اور چار دیواری میں معمولی کریک آئے۔ اس کے علاوہ کوئی کریک نہ آیا ہے۔ Heavy Flood کی وجہ سے نقصانات کاریکار ڈیجیٹل ڈیپارٹمنٹ میں موجود ہے۔ مذکورہ سکول کے ہیڈ ماسٹر کی رپورٹ ایوان کی میز پر رکھ دی گئی ہے۔

(ب) محکمہ بلڈنگ کے ٹھیکیدار نے کام تسلی بخش کیا تھا۔ تاہم سیلاب کی وجہ سے خراب ہونے والا کام ٹھیکیدار نے دوبارہ مرمت کر دیا ہے اور اب سکول کی بلڈنگ تسلی بخش ہے۔

(تاریخ وصولی جواب 13 فروری 2014)

لاہور: چوہدری تہمتیم خانہ و ملحقہ آبادیوں کے لئے قبرستان بنانے کی تفصیلات

*593: میاں محمد اسلم اقبال: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) کیا یہ درست ہے کہ چوہدری تہمتیم خانہ لاہور تمام ملحقہ آبادیوں کے قبرستانوں میں میت دفنانے کی کوئی گنجائش نہ ہے جس کی وجہ سے متذکرہ بالا آبادیوں کے مکین سخت اضطراب میں ہیں؟

(ب) کیا یہ بھی درست ہے کہ ان علاقوں کے رہائشیوں کی اس تکلیف کو ختم کرنے کے لئے حکومت نے بابو صابو انٹر چینج میں ایک بڑا قبرستان بنانے کا پروگرام بنایا تھا، یہ قبرستان کتنے ایکڑ پر محیط تھا؟

(ج) کیا یہ بھی درست ہے کہ بابو صابو انٹر چینج میں قبرستان بنانے کے منصوبے کو روک دیا گیا، روکنے کی وجوہات سے ایوان کو آگاہ کیا جائے؟

(د) اگر جزو ہائے بالا کا جواب اثبات میں ہے تو حکومت عوام کی اس دیرینہ پریشانی کو ختم کرنے کے لئے بابو صابو انٹر چینج میں جلد از جلد قبرستان بنانے کا ارادہ رکھتی ہے، اگر ہاں تو یہ منصوبہ کب تک مکمل کر لیا جائے گا، تفصیل سے ایوان کو آگاہ کیا جائے؟

(تاریخ وصولی 21 جون 2013 تاریخ ترسیل 17 جولائی 2013)

جواب

وزیر لوکل گورنمنٹ و کمیونٹی ڈویلپمنٹ

(الف) یہ درست ہے کہ لاہور کے موجودہ قبرستانوں میں میت دفنانے کی گنجائش تقریباً نہ ہونے کے برابر ہے جس کی وجہ سے ملحقہ آبادیوں کے مکینوں کو میت دفنانے میں متعدد مشکلات کا سامنا کرنا پڑتا ہے۔

(ب) درست ہے۔ علاقہ کے رہائشیوں کی تکلیف کو مد نظر رکھتے ہوئے جناب وزیر اعلیٰ پنجاب نے مذکورہ بالا سکیم کی سموری منظور کی تھی مذکورہ قبرستان کا رقبہ یوسی 84 میں 43 کنال اور 13 مرلہ جبکہ یوسی 90 میں 32 کنال پر محیط ہوگا۔ مزید سکیم کا PC-I مبلغ -/16,01,30,043 روپے (160.13 ملین) تیار کر کے جناب ڈسٹرکٹ آفیسر (پلاننگ) سٹی ڈسٹرکٹ گورنمنٹ لاہور کو بذریعہ چٹھی نمبری TO(I&S)/1191 مورخہ 11-11-2012 اور سال کیا گیا جو کہ حصول فنڈز و منظوری کے لئے محکمہ P&D میں زیر کارروائی ہے۔

(ج) ٹاؤن ہذا کی طرف سے مذکورہ کام کی تعمیر کو روکا نہیں گیا بلکہ ٹاؤن انتظامیہ مذکورہ سکیم کے لئے دستیابی فنڈز کی منتظر ہے جس کے بعد کام شروع ہو سکے گا۔

(د) مذکورہ بالا فنڈز کے حصول اور منظوری ٹینڈرز کے بعد یونین کو نسل 84 اور 90 میں تعمیر قبرستان کا کام شروع کروایا جائے گا اور تقریباً چھ ماہ کے عرصہ میں منصوبہ کو مکمل کر دیا جائے گا۔

(تاریخ وصولی جواب 2 اکتوبر 2013)

لاہور: پارکنگ اسٹینڈز پر موٹر سائیکل کے چار جز 10 روپے فی گھنٹہ وصولی کی تفصیلات

***637:** محترمہ فائزہ احمد ملک: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) کیا یہ درست ہے کہ لاہور شہر میں سٹی ڈسٹرکٹ گورنمنٹ مین سڑکوں پر واقع پارکنگ اسٹینڈز کو چلانے کا اختیار رکھتی ہے؟

(ب) کیا یہ بھی درست ہے کہ ان پارکنگ اسٹینڈز کی اکثریت گورنمنٹ ریٹ سے ڈبل بلکہ ٹریپل پیسے وصول کر رہی ہے، خصوصاً شاہ عالمی، حفیظ سنٹر میں موٹر سائیکل کے 10 روپے فی گھنٹہ وصول کئے جا رہے ہیں؟

(ج) کیا حکومت پنجاب ایک خصوصی انسپیکشن ٹیم بنانے کو تیار ہے جو ان اسٹینڈز کا سرپرٹ وزٹ کر سکے؟

(تاریخ وصولی 23 جون 2013 تاریخ ترسیل 30 جولائی 2013)

جواب

وزیر لوکل گورنمنٹ و کمیونٹی ڈویلپمنٹ

(الف) یہ درست ہے کہ سٹی ڈسٹرکٹ گورنمنٹ لاہور شہر میں واقع بتیس سڑکوں کا انتظام سنبھالے ہوئے ہے۔ لہذا ان سڑکوں کے اوپر سٹی ڈسٹرکٹ گورنمنٹ لاہور پارکنگ چلانے کا مکمل اختیار رکھتی ہے۔

(ب) یہ درست نہ ہے کہ لاہور پارکنگ کمپنی کے زیر انتظام چلنے والے کسی بھی پارکنگ اسٹینڈ سے گھنٹوں کے حساب سے پارکنگ فیس وصول نہیں کی جا رہی۔ تمام پارکنگ اسٹینڈز پر موٹر سائیکل سے دس روپے پارکنگ فیس وصول کی جاتی ہے۔

(ج) حکومت پنجاب لاہور شہر میں پارکنگ کے مسائل سے بخوبی آگاہ ہے لہذا ان مسائل کو حل کرنے کے لئے وزیر اعلیٰ کے احکامات پر لاہور پارکنگ کمپنی کا قیام عمل میں آیا ہے جو کہ ضلعی حکومت لاہور کا ذیلی ادارہ ہے۔ لاہور پارکنگ کمپنی اپنے زیر انتظام تمام پارکنگ اسٹینڈز کی باقاعدگی سے انسپیکشن

کرتی ہے۔ زائد پارکنگ فیس وصولی کی اطلاع پر لاہور پارکنگ کمپنی فی الفور سخت قانونی کارروائی کرتی ہے۔

(تاریخ وصولی جواب 7 فروری 2014)

ضلع رحیم یار خان: ترقیاتی منصوبوں کی تفصیلات

*651: مخدوم سید مرتضیٰ محمود: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) سال 2009-10 تا 2012-13 حکومت نے حلقہ پی پی 292 اور 295 ضلع رحیم یار خان بشمول تحصیل صادق آباد میں کون کون سے ترقیاتی منصوبے شروع کئے تھے، ان منصوبوں کے نام مع مختص کی گئی رقم کی تفصیل بتائی جائے؟
(ب) جو منصوبے مکمل کئے جا چکے ہیں ان کی اور جو ابھی تک نامکمل ہیں ان کی تفصیل مع بروقت مکمل نہ ہونے کی وجوہات بتائی جائیں؟

(تاریخ وصولی 24 جون 2013 تاریخ ترسیل 20 جولائی 2013)

جواب

وزیر لوکل گورنمنٹ و کمیونٹی ڈویلپمنٹ

(الف) سال 2009-10 میں حلقہ پی پی 292 میں 5 منصوبہ جات اور پی پی 295 میں 6 منصوبہ جات شروع کئے گئے۔

سال 2010-11 میں حلقہ پی پی 292 میں 22 منصوبہ جات اور پی پی 295 میں 8 منصوبہ جات شروع کئے گئے۔

سال 2011-12 میں حلقہ پی پی 292 میں 16 منصوبہ جات شروع کئے گئے۔

سال 2012-13 میں حلقہ پی پی 292 میں 8 منصوبہ جات اور پی پی 295 میں 8 منصوبہ جات شروع کئے گئے۔ ان منصوبوں کے نام مع مختص رقم کی تفصیل (ستمہ "الف") ایوان کی میز پر رکھ دی گئی ہے۔

(ب) تمام منصوبہ جات مکمل ہو گئے ہیں۔ تفصیل (تتمہ "الف") ایوان کی میز پر رکھ دی گئی ہے۔

(تاریخ وصولی جواب 30 اکتوبر 2013)

ضلع رحیم یار خان: فنڈز کی فراہمی و دیگر تفصیلات

*652: مخدوم سید مرتضیٰ محمود: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) مالی سال 2009-10 اور 2010-11 کے دوران ضلع رحیم یار خان کو صوبائی حکومت کی طرف سے کتنے فنڈز فراہم کئے گئے؟

(ب) ان سالوں کے دوران ضلعی حکومت کا اپنا بجٹ کتنا تھا؟

(ج) ان سالوں کے دوران ضلعی حکومت کی طرف سے ٹی ایم اے صادق آباد کو کتنی رقم سالانہ دی گئی؟

(د) ضلعی حکومت نے ان سالوں کے دوران کتنی رقم ترقیاتی منصوبوں پر خرچ کی، تفصیلاً بتایا جائے؟
(تاریخ وصولی 24 جون 2013 تاریخ ترسیل 20 جولائی 2013)

جواب

وزیر لوکل گورنمنٹ و کمیونٹی ڈویلپمنٹ

(الف) مالی سال 2009-10 اور 2010-11 کے دوران ضلعی حکومت رحیم یار خان کو صوبائی حکومت کی طرف سے فراہم کردہ فنڈز کی تفصیلات درج ذیل ہے:-

سال	فراہم کردہ فنڈز
2009-10	836.322 ملین روپے
2010-11	780.934 ملین روپے

(ب) ان سالوں کے دوران ضلعی حکومت رحیم یار خان کے اپنے بجٹ کی تفصیلات درج ذیل ہے:-

سال	فراہم کردہ فنڈز
2009-10	288.835 ملین روپے
2010-11	302.693 ملین روپے

(ج) ان سالوں کے دوران ضلعی حکومت رحیم یار خان کی طرف سے ٹی ایم اے صادق آباد کو کوئی رقم فراہم نہیں کی گئی۔

(د) ضلعی حکومت نے ان سالوں کے دوران جتنی رقم ترقیاتی منصوبہ جات پر خرچ کی اس کی تفصیل درج ذیل ہے:-

سال	فراہم کردہ فنڈز
2009-10	768.482 ملین روپے
2010-11	768.482 ملین روپے

منصوبہ جات کی تفصیل سال وار تخمینہ لاگت اور خرچ کردہ رقم تتمہ (الف) ایوان کی میز پر رکھ دی گئی ہے۔

(تاریخ وصولی جواب 20 دسمبر 2013)

ضلع راجن پور: سیلاب سے تباہ ہونے والی سڑک کی تعمیر نو کا معاملہ

***671:** محترمہ فائزہ احمد ملک: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) ضلع راجن پور بنگلہ اچھاتا بستی ملک پیر بخش کو جانے والی روڈ سیلاب 2010 کے دوران تباہ و برباد ہو گئی تھی جس کے بارے میں متعلقہ افسران اور ڈی سی اور راجن پور کو در خواست بھی دی تھی مگر کوئی عمل نہ ہوا ہے؟
(ب) کیا حکومت اس روڈ کو بنانے کا ارادہ رکھتی ہے، اگر نہیں تو اس کی وجوہات کیا ہیں؟

(تاریخ وصولی 24 جون 2013 تاریخ ترسیل 19 جولائی 2013)

جواب

وزیر لوکل گورنمنٹ و کمیونٹی ڈویلپمنٹ

(الف) مذکورہ سڑک سالانہ ترقیاتی پروگرام برائے سال 08-2007 کے تحت ڈسٹرکٹ ہائی وے (روڈز) راجن پور نے تعمیر کی تھی جو کہ سیلاب 2010ء کے دوران تباہ و برباد ہو گئی تھی اس سڑک کی منظوری ڈی سی او/چیئر مین ڈسٹرکٹ ڈویلپمنٹ کمیٹی راجن پور نے مورخہ -04-19 2011 کو دی تھی لیکن فنڈز موصول نہ ہونے کی وجہ سے سکیم پر کام نہ ہو سکا۔
(ب) اس سال کے بجٹ میں اس سڑک کی مرمت کر دی جائے گی۔

(تاریخ وصولی جواب 30 اکتوبر 2013)

صوبہ میں لوکل باڈیز کے الیکشن میں تاخیر کی وجوہات

***735: قاضی احمد سعید: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-**

(الف) کیا یہ درست ہے کہ پنجاب میں لوکل باڈیز کی 2011 میں مدت ختم ہو گئی تھی اور 90 یوم کے اندر الیکشن کروانا ضروری تھا؟
(ب) اگر جواب اثبات میں ہے تو حکومت صوبہ میں الیکشن نہ کروانے کی مکمل وجوہات سے ایوان کو آگاہ کرے، نیز کب تک آئندہ الیکشن کروانے کا ارادہ رکھتی ہے؟

(تاریخ وصولی 20 جون 2013 تاریخ ترسیل 19 اگست 2013)

جواب

وزیر لوکل گورنمنٹ و کمیونٹی ڈویلپمنٹ

(الف) درست ہے مگر 90 یوم کے اندر الیکشن کروانا ضروری نہ تھا۔
(ب) پنجاب لوکل گورنمنٹ ایکٹ 2013 نافذ العمل ہو چکا ہے، حکومت پنجاب مذکورہ بالا قانون کی روشنی میں بلدیاتی انتخابات جلد از جلد کروانے کے لئے کوشاں ہے۔

(تاریخ وصولی جواب 7 جنوری 2014)

جہلم شہر: صفائی کرنے والے ملازمین کی تعداد دیگر تفصیلات

*769: محترمہ راحیلہ انور: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

- (الف) جہلم شہر میں اس وقت کتنے ملازمین صفائی کے لیے کام کر رہے ہیں؟
- (ب) سال 2011-12 اور 2012-13 کے دوران عملہ صفائی کی تنخواہوں پر کتنے اخراجات ہوئے؟
- (ج) اس حلقہ میں کوڑا کرکٹ اٹھانے کے لیے کتنی گاڑیاں ہیں، یہ گاڑیاں کب خریدی گئی تھیں؟
- (د) کتنی گاڑیاں چالو حالت میں ہیں اور کتنی خراب پڑی ہیں، ان گاڑیوں کے سال 2011-12 اور 2012-13 کے مرمت / پٹرول کے اخراجات بتائیں؟
- (ه) مذکورہ شہر میں مزید کتنے عملہ صفائی کی ضرورت ہے اور کب تک، تفصیل فراہم کی جائے؟
- (تاریخ وصولی 27 جون 2013 تاریخ ترسیل 19 اگست 2013)

جواب

وزیر لوکل گورنمنٹ و کمیونٹی ڈویلپمنٹ

- (الف) جہلم شہر میں 294 سینٹری ورکرز صفائی کے کام پر مامور ہیں۔
- (ب) عملہ صفائی کی تنخواہوں کی مد میں اخراجات کی تفصیل درج ذیل ہے:-

سال	تنخواہ
2011-12	46098500/- (4 کروڑ 60 لاکھ 98 ہزار 5 سو) روپے
2012-13	50332500/- (5 کروڑ 3 لاکھ 32 ہزار 5 سو) روپے

(ج) گاڑیوں کی تعداد اور سال خرید درج ذیل ہے:-

گاڑیوں کی تعداد	سال خرید
3	1995
1	2003
1	2006

6	2007
1	2010
کل تعداد 12	

(د) کل بارہ ٹریکٹروں میں سے نو عدد چالو حالت میں ہیں اور تین خراب ہیں۔ مرمت اور پٹرول کے اخراجات درج ذیل ہیں:-

سال	مرمت اخراجات	ڈیزل اخراجات
2011-	186135/-	3895006/-
12	(1 لاکھ 86 ہزار 1 سو 35) روپے	(38 لاکھ 95 ہزار 6) روپے
2012-	147760/-	4129470/-
13	(1 لاکھ 47 ہزار 7 سو 60) روپے	(41 لاکھ 29 ہزار 4 سو 70) روپے

(ه) مزید 300 سینٹری ورکرز کی ضرورت ہے۔

(تاریخ وصولی جواب 3 دسمبر 2013)

ضلع پاکپتن: چک شاہ کھگہ روڈ کی تعمیر و مرمت کی تفصیلات

*799: جناب احمد شاہ کھگہ: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) کیا یہ درست ہے کہ 10 کلو میٹر پر محیط چک شاہ کھگہ روڈ جو ساہیوال پاکپتن روڈ اور پاکپتن عارف والا روڈ کو ملاتی ہے، اس کی حالت عرصہ دراز سے انتہائی ناگفتہ بہ ہے؟

(ب) اگر جواب اثبات میں ہے تو کیا حکومت چک شاہ کھگہ روڈ کی تعمیر و مرمت کرنے کا ارادہ رکھتی ہے، اگر ہاں تو کب تک؟

(تاریخ وصولی 27 جون 2013 تاریخ ترسیل 2 ستمبر 2013)

جواب

وزیر لوکل گورنمنٹ وکیو نی ڈویلپمنٹ

(الف) یہ درست ہے۔

(ب) ضلعی حکومت سڑک کی تعمیر و مرمت کا ارادہ رکھتی ہے، لیکن فنڈز کی عدم دستیابی کی وجہ سے یہ ابھی ممکن نہ ہے لہذا ضلعی حکومت پاکستان 2013-14 District revised ADP جو کہ مارچ / اپریل 2014 میں منظور ہو گا اس میں فنڈز کی دستیابی پر سڑک پر کام شروع کرنے کا ارادہ رکھتی ہے۔

(تاریخ وصولی جواب 4 مارچ 2013)

ضلع جہلم: سڑکوں کی تعمیر و مرمت کی تفصیلات

*821: محترمہ راحیلہ انور: کیا وزیر لوکل گورنمنٹ وکیو نی ڈویلپمنٹ ازراہ نوازش بیان فرمائیں گے کہ:-

(الف) ضلع جہلم میں حکومت نے سال 2011-12 اور 2012-13 کے دوران کتنی رقم سڑکوں کی تعمیر و مرمت پر خرچ کی ہے؟

(ب) ان سڑکوں کے نام اور تخمینہ لاگت بتائیں؟

(ج) کون کون سی سڑکیں مکمل ہو چکی ہیں اور کن سڑکوں پر ابھی کام جاری ہے؟

(د) ان سڑکوں کی تعمیر / مرمت کا ٹھیکہ کن کن پارٹیوں کو دیا گیا ہے، ان کے نام اور پتہ جات بتائیں؟

(تاریخ وصولی 28 جون 2013 تاریخ ترسیل 9 ستمبر 2013)

جواب

وزیر لوکل گورنمنٹ وکیو نی ڈویلپمنٹ

(الف) ضلع جہلم میں سال 2011-12 کے دوران سڑکوں کی تعمیر اور مرمت پر 531.576 ملین روپے اور سال 2012-13 میں 112.628 ملین روپے خرچ ہوئے۔

(ب) ان سڑکوں کے نام اور تخمینہ لاگت کی تفصیلات تسمہ "الف" ایوان کی میز پر رکھ دی گئی ہیں۔

(ج) تمام سڑکوں پر کام مکمل ہو چکا ہے۔

(د) ان کی تعمیر و مرمت کا ٹھیکہ جن پارٹیوں کو دیا گیا ہے ان کی تفصیلات تتمہ "الف" ایوان کی میز پر رکھ دی گئی ہیں۔

(تاریخ وصولی جواب 30 اکتوبر 2013)

ضلع لاہور: کنٹینرز رکھنے کا کرائیوٹ Criterial و دیگر تفصیلات

***849: ملک سیف الملوک کھوکھر:** کیا وزیر لوکل گورنمنٹ و کمیونٹی ڈویلپمنٹ از راہ نوازش بیان فرمائیں گے کہ:-

(الف) کیا یہ درست ہے کہ ضلع لاہور میں سالڈ ویسٹ مینجمنٹ کا عملہ کوڑا کرکٹ کے لئے چھوٹے کنٹینرز مختلف جگہوں پر رکھتا ہے نیز کیا کوڑا کرکٹ کے کنٹینرز رکھنے کے لئے کوئی خاص جگہ مختص کی جاتی ہے؟

(ب) کیا یہ بھی درست ہے کہ کنٹینرز رکھنے کے لئے کوئی Criteria بھی بنایا گیا ہے اگر ہاں تو کیا؟
(ج) جو چھوٹے کنٹینرز رکھے جارہے ہیں وہ Specification کے مطابق بنوائے جارہے ہیں اگر جواب ہاں میں ہے تو پھر جگہ جگہ یہ کنٹینرز ٹوٹ پھوٹ کا شکار کیوں ہیں، مکمل تفصیل سے ایوان کو آگاہ فرمایا جائے؟

(تاریخ وصولی یکم جولائی 2013 تاریخ ترسیل یکم اگست 2013)

جواب

وزیر لوکل گورنمنٹ و کمیونٹی ڈویلپمنٹ

سٹی ڈسٹرکٹ گورنمنٹ لاہور سے موصولہ رپورٹ کے مطابق:-

(الف) یہ درست ہے۔ LWMC نے 0.78 سائز کے چھوٹے کنٹینرز مختلف مقامات پر رکھے ہوئے ہیں۔ یہ کنٹینرز خاص طور پر ان جگہوں پر رکھے گئے ہیں جہاں ان سے پہلے کوڑے کے ڈھیر لگا کرتے تھے۔

(ب) لاہور میں کنٹینرز رکھنے کے لئے ترک کمپنیوں نے ایک مکمل پلان تشکیل دیا ہے۔ جس میں ہر علاقے کی آبادی اور کوڑے کی پیداوار کے مطابق کنٹینرز کو رکھا جاتا ہے۔

(ج) یہ کنٹینرز Specification کے مطابق ہی بنائے گئے ہیں جو کہ مندرجہ ذیل وجوہات کی بناء پر ٹوٹ پھوٹ کا شکار ہوتے ہیں۔

- i. اکثر لوگ تعمیراتی ملبہ ان کنٹینرز میں پھینک دیتے ہیں، جن کا وزن یہ کنٹینرز برداشت نہیں کر پاتے اور ٹوٹ جاتے ہیں۔
 - ii. اکثر کنٹینرز کے ہینڈلز اور ٹائرز چوری کر لئے جاتے ہیں۔
 - iii. LWMC کے ورکرز کی ناکافی مہارت کی وجہ سے کنٹینرز خالی کرتے وقت یہ ٹوٹ پھوٹ کا شکار ہو جاتے ہیں تاہم ان کو تربیت دی جا رہی ہے۔
 - iv. Scavengers اور پرائیویٹ سوسائٹی کے ورکرز اکثر ان کنٹینرز کو کوڑا اکٹھا کرنے کے لئے ایک جگہ سے دوسری جگہ گھسیٹتے ہیں جس وجہ سے یہ جلد ٹوٹ جاتے ہیں۔
- (تاریخ وصولی جواب 4 مارچ 2014)

رائے ممتاز حسین بابر
سیکرٹری

لاہور
مورخہ 9 مارچ 2014

بروز منگل 11 مارچ 2014 محکمہ لوکل گورنمنٹ و کمیونٹی ڈویلپمنٹ کے سوالات و جوابات
اور نام اراکین اسمبلی

نمبر شمار	نام رکن اسمبلی	سوالات نمبر
1	میاں نصیر احمد	5
2	جناب احمد شاہ کھگہ	799-48
3	جناب اعجاز خان	262-61
4	چودھری عامر سلطان چیمہ	67
5	ڈاکٹر سید وسیم اختر	87-86
6	محترمہ عائشہ جاوید	314-122
7	محترمہ شملہ اسلم	145
8	محترمہ راحیلہ خادم حسین	172-170
9	جناب جاوید اختر	292-291
10	جناب ظہیر الدین خان علیزئی	306-305
11	جناب ابو حفص محمد غیاث الدین	-371
12	جناب فیضان خالد ورک	397
13	میاں طارق محمود	425-424
14	میاں طاہر	581-439
15	میاں محمد اسلم اقبال	593-456
16	جناب محمد عارف عباسی	553

560	چودھری شہباز احمد	17
671-637	محترمہ فائزہ احمد ملک	18
652-651	مخدوم سید مرتضیٰ محمود	19
735	قاضی احمد سعید	20
821-769	محترمہ راحیلہ انور	21
849	ملک سیف الملوک کھوکھر	22